

प्रेषक,

आलोक कुमार जैन,
सचिव,
उत्तरांचल शासन।

सेवा में,

महानिदेशक,
चिकित्सा, स्वास्थ्य एवं पशुधन,
उत्तरांचल,
देहरादून।

चिकित्सा अनुभाग-2

देहरादून : दिनांक 13 सितम्बर, 2002

विषय :- अतिरिक्त प्राथमिक स्वास्थ्य केन्द्रों तथा राजकीय एलोपैथिक डिस्पेन्सरियों पर कार्यरत प्रभारी चिकित्साधिकारियों के दायित्वों एवं अधिकारों का निर्धारण।

महोदय,

उपर्युक्त विषयक आपके पत्र संख्या 89/रा.क./2002-2003/23115 दिनांक 13 सितम्बर, 2002 के संदर्भ में मुझे यह कहने का निदेश हुआ है कि प्राथमिक स्वास्थ्य सेवाओं एवं राष्ट्रीय कार्यक्रमों के प्रभावी क्रियान्वयन हेतु उत्तरांचल में स्थापित ब्लाक स्तरीय प्राथमिक स्वास्थ्य केन्द्र, सामुदायिक स्वास्थ्य केन्द्र एवं अतिरिक्त प्राथमिक स्वास्थ्य केन्द्र पर कार्यरत प्रभारी चिकित्साधिकारियों के दायित्वों एवं अधिकारों का निर्धारण निम्नवत किया जाता है :-

- (i) अतिरिक्त प्राथमिक स्वास्थ्य केन्द्रों पर कार्यरत चिकित्साधिकारी अतिरिक्त प्राथमिक स्वास्थ्य केन्द्र के अन्तर्गत पड़ने वाले सभी उपकेन्द्रों पर कार्यरत कर्मचारी एवं क्षेत्र के पर्यवेक्षक पुरुष/महिला के नियंत्रक अधिकारी होंगे तथा सभी पर्यवेक्षक/कर्मचारी चिकित्साधिकारी के निर्देशन में कार्य करेंगे।
- (ii) अतिरिक्त प्राथमिक स्वास्थ्य केन्द्र पर कार्यरत चिकित्साधिकारी समस्त अधीनस्थ पर्यवेक्षक/कर्मचारियों का आकस्मिक अवकाश, भ्रमण कार्यक्रम स्वीकृत करने का अधिकार होंगा तथा उनके सभी प्रत्यावेदन भी चिकित्साधिकारी के माध्यम से प्रेषित किये जायेंगे।
- (iii) प्रभारी चिकित्साधिकारी, अतिरिक्त प्राथमिक स्वास्थ्य केन्द्र अपने क्षेत्र के अन्तर्गत बाल विकास विभाग से समन्वय स्थापित करते हुये दिये गये निर्देशानुसार कार्य सम्पादित करने के लिये उत्तरदायी होंगे।
- (iv) ब्लाक स्तरीय प्राथमिक स्वास्थ्य केन्द्रों/सामुदायिक स्वास्थ्य केन्द्रों द्वारा जारी किये गये निर्देशों का अनुपालन अपने क्षेत्र में क्रियान्वयन कराने के लिये उत्तरदायी होंगे।
- (v) अतिरिक्त प्राथमिक स्वास्थ्य केन्द्रों पर कार्यरत चिकित्साधिकारी अपने क्षेत्र के अन्तर्गत समस्त राष्ट्रीय कार्यक्रमों/संक्रामक रोगों आदि के प्रभावी क्रियान्वयन हेतु उत्तरदायी होंगे।
- (vi) अतिरिक्त प्राथमिक स्वास्थ्य केन्द्रों पर कार्यरत चिकित्साधिकारी अपने क्षेत्रान्तर्गत समस्त पुरुष/महिला पर्यवेक्षकों/कर्मचारियों की मासिक समीक्षा बैठक लेंगे।
- (vii) अतिरिक्त प्राथमिक स्वास्थ्य केन्द्र के अन्तर्गत कार्यरत चिकित्साधिकारी ब्लाक स्तरीय प्राथमिक स्वास्थ्य केन्द्र की मासिक बैठक में अपने क्षेत्र की मासिक प्रगति के साथ

भाग लेंगे तथा जिला मुख्यालय एवं ब्लाक स्तरीय निर्देशों का अनुपालन कराया जाना सुनिश्चित करेंगे।

- (viii) ब्लाक स्तरीय प्राथमिक स्वास्थ्य केन्द्र के प्रभारी चिकित्साधिकारी पूरे ब्लाक के अन्तर्गत प्राथमिक स्वास्थ्य सेवाओं तथा सभी राष्ट्रीय कार्यक्रमों/संक्रामक रोग आदि के लिये जिम्मेदार होंगे। उनके क्षेत्र के अन्तर्गत पड़ने वाले अतिरिक्त प्राथमिक स्वास्थ्य केन्द्र तथा राजकीय एलोपैथिक डिस्पेंसरी के चिकित्साधिकारी उनके निर्देशन में कार्य करेंगे। इनकी उपस्थिति की सूचना, आकस्मिक अवकाश को स्वीकृत करने का अधिकार तथा अग्रिम धमण कार्यक्रम प्रभारी चिकित्साधिकारी ब्लाक स्तर के माध्यम से आयेंगे।
- (ix) जिन अतिरिक्त प्राथमिक स्वास्थ्य केन्द्र पर चिकित्साधिकारी तैनात नहीं हैं, उस क्षेत्र के समस्त क्षेत्रीय कर्मचारी पूर्व की भांति खण्ड स्तरीय प्राथमिक स्वास्थ्य केन्द्र/ सामुदायिक स्वास्थ्य केन्द्र के अधीन सीधे नियंत्रण में कार्य करेंगे।
- (x) राजकीय एलोपैथिक डिस्पेंसरी पर तैनात चिकित्साधिकारी अपने क्षेत्र के अन्तर्गत पड़ने वाले अतिरिक्त प्राथमिक स्वास्थ्य केन्द्र से समन्वय स्थापित कर कार्य करेंगे।
- (xi) उप मुख्य चिकित्साधिकारी अपने सम्पूर्ण कार्यक्षेत्र के नियंत्रक अधिकारी होंगे परन्तु अतिरिक्त प्राथमिक स्वास्थ्य केन्द्र तथा राजकीय एलोपैथिक चिकित्सालय से संबंधित सेवा संबंधी समस्त मामलों पर संस्तुति तथा अग्रसारण ब्लाक स्तरीय प्राथमिक स्वास्थ्य केन्द्र के प्रभारी चिकित्साधिकारी द्वारा किया जायेगा।
- (xii) मुख्य चिकित्साधिकारी अपने अधीन अतिरिक्त प्राथमिक स्वास्थ्य केन्द्रों के क्षेत्र का निर्धारण करेंगे।

2- उपर्युक्त निर्देशों का अनुपालन कड़ाई से सुनिश्चित किया जाये।

भवदीय,

(आलोक कुमार जैन)
सचिव

संख्या : 1052(1)/चि-2-2002-314/2002 तद्दिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. निदेशक, आई.सी.डी.एस., उत्तरांचल।
2. समस्त जिलाधिकारी, उत्तरांचल।
3. अपर निदेशक, गढ़वाल/कुमायूँ मण्डल, पौड़ी गढ़वाल/नैनीताल।
4. समस्त मुख्य चिकित्साधिकारी, उत्तरांचल।
5. गार्ड फाईल।

आज्ञा से,

(अतर सिंह)
अनु सचिव